

ಭಾವಗೀತೆ

## ಕಡಲ ನೀ ಸೇರಲಾರೆಯ?

ತೊರೆಯಲಿ ಮನೆ ಮಾಡಿ  
ಮೈಮರೆವ ಓ ಮೀನೆ  
ಕಡಲ ನೀ ಸೇರಲಾರೆಯ? ||ಪ||

ನಿಂತ ನೆಲೆಯನು ಬಿಡಲಾರೆಯ?  
ಇರುವ ಭಾಗ್ಯವ ಮರೆಯಲಾರೆಯ?  
ಹೊಸ ಕನಸನು ನೀ ಕಾಣಲಾರೆಯಾ? ||1||

ತಂಪಾದ ಆ ಗಂಗೆ ಇಳೆಯ ದಾಹವ ತಣಿಸುತ  
ಮತ್ತೆ ಹರನ ಸೇರಲು ಹೊರಟಿಹಳು  
ಗುಪ್ತಗಾಮಿನಿಯಂತೆ. ||2||

ಗಂಗೆಯಲಿ ನೀ ಮುಳುಗಿ  
ಹರನ ಸೇರಲು ಸುಸಮಯ ಈ-ಕ್ಷಣವು  
ಎಂದರಿತರೂ ಮತ್ತೆ ಮೋಹ ಏತಕೆ? ||3||

ಭೋರ್ಗರವ ಜಲಪಾತ ನಿನ್ನ ಬೆಚ್ಚಿಪುದೆ  
ಅಳಿವಿನಲು ಘನತೆಯ ಕಾಯುವ ಹಟವೆ  
ತನ್ನ ತಾನರಿಯಲು ನಿನಗೆ ಭಯವೆ? ||4||

ಅವರಿವರ ಮಾತಿಗೆ ನೀನೇಕೆ ನಾಚುವೆ  
ಯಾರು ಅರಿತಿಹರು ಸೃಷ್ಟಿಯ ಮೂಲಾಧಾರವ  
ತಡೆದವರುಂಟೆ ಕಾಲಬೈರವನ? ||5||

ಒಂದಾಗಿ ಸಾಗು ಗಂಗೆಯೊಲು,  
ನೀ ಮುದುಡಿ ಅವಿತರೂ ಗಂಗೆ ನಿಲ್ಲುವಳೇನು  
ಶೃಂಗಾರದಿ ಹರನ ಒಡಲನು ಸೇರದೆ? ||6||

\* ಈ ಭಾವಗೀತೆಯಲ್ಲಿ ಪವಿತ್ರ ಗಂಗಾನದಿಯು ಸಕಲ ಅಸ್ತಿತ್ವವನ್ನು ಪೋಷಿಸಿ ಹರಿಯುತ್ತಿರುವ  
ದೈವೀಪ್ರೇಮದ ಸಂಕೇತವಾಗಿದ್ದಾಳೆ.

ಹಾಡನ್ನು ಆಲಿಸಿ: <https://youtu.be/uW9CViXbhWk>

Email: kusumadhara5 \*at\* gmail.com